

38. ВИЛА, РАЗВИЛА, ГОРА ЗЕЛЕНА

Крај: Тиквеш, Глишиќ
Пеел: Ристо Ристоски
Роден: Клиново, 1938 год.
Мелограф.: Ал. Линин

Лента бр.: 214/2
Снимена: Глишиќ, Тиквеш
23 ноември 1958 год.
Мелограф.: Скопје, 19.05.1964 год.

$\text{♩} = 96$

ВИ - ЛА, РАЗ - ВИ - ЛА, ГО - РА ЗЕ - ЛЕ - НА, А - МАН,
А - МАН, ВИ - ЛА, РАЗ - ВИ - ЛА, ГО - РА ЗЕ - ЛЕ - НА.

- Вила, развила, гора зелена,
сал едно дрво не ми развило
и това дрво, дрво јаворо;
под дрво лежи младо јуначе,
младо јуначе, со десет рани,
девет се рани, рани куршумли,
десета рана с нож прободена;
на дрво стои сива орлица,
и на јуначе тихо зборува:
— Умри си, умри, младо јуначе,
да ти иск'вам белото лице,
белото лице, црните очи;
— Махни се, махни, сива орлице,
да не си земам пушка берданка,
да не те стрелам в левата страна
левата страна, клетото срце,
да н' ти оставам деца сираци.

Забелешка: Интерполацијата „аман, аман“ се пее во секој стих.